

703

యువజనులకు పిలుపు

చాయ: ఉదయామ్మయెను

యువజనులంతా - యేసుని పేరిట - యేకము కావలెను భువిలో

యేసుని - ప్రేమను జూటను - బూని కడలవలెను //యువ||

1. యేసే మాదిరి - యేసే రక్షకు - డేసే దేవుడని వాసిగ యేసుని జూడలో నడువగ నాశతో బూనుదము //యువ||
2. ప్రార్థన జేతుము - ప్రతి దినమును మన పరమ తండ్రి కిలలో సార్థకముగ సహవాస తండ్రితో - సతతము జేయుదము //యువ||
3. దేవుని వాక్యము త్రోవకు వెలుగది - భావము మార్చునని జీవము నొందగ దినదినమున నొక భాగము జదువుదము //యువ||
4. సంఘము యేసుని శరీరమేయని - సేవకు బూనుదము సంఘపు క్షేమమే మదిలో నిడుకొని - సాయము జేయుదము //యువ||
5. సేవను జేసి సాక్ష్యము నిచ్చి- యేసుని జూపుదము యే విధముననో యేసుని యొద్దకు ఆత్మల నడుపుదము //యువ||

-రెవ. కొంగర సామ్యేల్ సంజీవి

704

చాయ: సిలువ మోసినావా-శ్రమలకోర్చినావా పరమ రక్షకుండు - పతిత పావనుండు భూమి యందు లేరులేరయ్య యేసయ్యేగాని - వేరే లేరయ్య యేసయ్యేగాని

1. బోధలు చేసినవారు మాదిరి జూపిన వారు భూమియందు లేరులేరయ్య యేసయ్యే గాని వేరే లేరయ్య యేసయ్యే గాని
2. జాలి జూపినవారు - మేలు చేసినవారు - భూమి యందు లేరులేరయ్య
3. వెలుగు నున్నవారు వెలుగు జూపినవారు - భూమి యందు లేరులేరయ్య
4. రోగం బాపిన వారు -బాగు చేసినవారు - భూమి యందు లేరులేరయ్య
5. పాపం తీసినవారు - పాపిని బ్రోచినవారు - భూమి యందు లేరులేరయ్య
6. ప్రేమ జూపినవారు - ప్రాణం బెట్టినవారు భూమి యందు లేరు లేరయ్య

7. సిలువను మోసినవారు - శ్రమల నోర్చినవారు భూమి యందు లేరు లేరయ్య
8. క్షమను జూపినవారు - శాంతి నిచ్చినవారు భూమి యందు లేరు లేరయ్య
9. రక్షం కార్చినవారు - ముక్తిని జూపినవారు భూమి యందు లేరు లేరయ్య
10. మరణం బొందినవారు - మరల లేచినవాడు భూమి యందు లేరులేరయ్య
11. మళ్ళీ వచ్చేవారు - మోక్షము నిచ్చేవారు భూమి యందు లేరు లేరయ్య

- రెవ. కొంగర సామ్యేల్ సంజీవి

705

యేసు ప్రభువు సిలువ మీద - ఏడుమారులు - ఆశతోడ బల్కెను - భూసురంపు పల్కలు - దాసజనులు దలపోయదండి ధైర్యమిచ్చును

1. తండ్రి వీరు చేసేదేమో - తెలియకున్నారు - దండింప వద్దని దయతోడ వేడెను - నిండు జాలి శత్రువులపై మెండు తాల్మి జూపెను
2. చూడు నీవు పరమునందు - నేడే యుండువు తడవేల నాతోడ - నని తెల్లె దొంగతో కడుదీనత వేడ పాపిని కరుణ తోడ గాచెను
3. అమ్మాయిదిగో నీ కుమారుడంచు తల్లితో నెమ్మితోయో - హోనును - నమ్మకంపు - శిష్యుని - ఇమ్ముగా మరియుమ్మ తల్లిగా - సమ్మతితో జూపెను
4. చెప్పురాని తాపమొంది గొప్ప బాధచే - దప్పిగొనుచు న్నానని దండి కేక వేసెను - దప్పి బాధ తీర్చలేక చేదు చిరక నిచ్చిరి
5. నాధా దేవ నాడు చేయి - నేల విడిచితి - నన్నేల వీడితి వని కేక వేసెను - బాధలెంతో హెచ్చుకాగా బహుగా విలపించెను
6. సకల వరుల రక్షణంబు - సిలువ యందున - సమకూడె గావున - స్వామి యొక్క కార్యము - ఇక సమాప్తమైనదంచు వీకతో ప్రకటించెను
7. తండ్రి నాడు ఆత్మ నీకు నిండు ప్రేమతో అప్పగించుచున్నాని చెప్పి ప్రాణం వీడెను - మెండు శాంతి తోడ యేసు మెల్లగా నిద్రించెను

- రెవ. కొంగర సామ్యేల్ సంజీవి